

பிரசார் பாரதி
அகில இந்திய வானொலி, சென்னை-4
08 11 2025 SATURDAY 12 40 PM
வணக்கம், ஆகாஷ்வாணி - செய்திகள்

தலைப்புச் செய்திகள்

- வளர்ச்சியடைந்த இந்தியாவிடையான பயணத்தில் வந்தேபாரத் ரயில்கள் முக்கியப் பங்கு வகிப்பதாக பிரதமர் திரு. நரேந்திர மோடி கூறியுள்ளார்.
- விவசாயிகளின் நலனில் பிரதமர் தனிக்கவனம் செலுத்தி வருவதாக மத்திய அமைச்சர் திரு. பிரல்ஹாத் ஜோஷி தெரிவித்துள்ளார்.
- சத்திஷ்கடில் 7 நகல்லைட்டுகள் காவல்துறையினர் முன் சரணடைந்தனர்.
- இந்தியா – நியூஸிலாந்து இடையே தடையற்ற வர்த்தக ஒப்பந்தம் தொடர்பான நான்காவது சுற்று பேச்சுக்கள் இன்று நிறைவடைந்தன.
- ஆஸ்திரேலிய சர்வதேச ஸ்குவாஷ் போட்டியில் இந்தியாவின் *Rathika Seelan* இறுதியாட்டத்திற்கு முன்னேறியுள்ளார்.

>>>><<<<

வளர்ச்சியடைந்த இந்தியாவிடையான பயணத்தில் வந்தேபாரத் ரயில்கள் முக்கியப் பங்கு வகிப்பதாக பிரதமர் திரு. நரேந்திர மோடி கூறியுள்ளார்.

உத்தரபிரதேசத்தின் வாரணாசியில் நடைபெற்ற நிகழ்ச்சியில், நான்கு வந்தேபாரத் ரயில் சேவைகளை காணொலி வாயிலாக தொடங்கி வைத்து அவர் பேசினார்.

ரயில்வேயின், அடுத்த தலைமுறைக்கான அடித்தளமாக வந்தேபாரத், நமோ பாரத் மற்றும் அம்ரித் பாரத் ரயில்கள் திகழ்கின்றன என்றும் அவர் கூறினார்.

உள்நாட்டிலேயே வடிவமைக்கப்பட்டு, உற்பத்தி செய்யப்பட்ட வந்தேபாரத் ரயில்கள் நம் அனைவருக்கும் பெருமிதம் அளிப்பதாக அவர் குறிப்பிட்டார்.

நாட்டின் பொருளாதார வளர்ச்சியில் கட்டமைப்பு வசதிகள் முக்கியப் பங்கு வகிப்பதாக கூறிய பிரதமர், இதனை கருத்தில் கொண்டே கட்டமைப்பு வசதிகளை மேம்படுத்துவதற்கு மத்திய அரசு முக்கியத்துவம் அளித்து வருவதாக தெரிவித்தார்.

புதிதாக தொடங்கப்பட்ட இந்த ரயில் சேவைகள், புனித தலங்களை இணைத்துள்ளதாகவும் திரு. நரேந்திர மோடி கூறினார்.

Banaras – Khajuraho, Firozpur – Delhi, Lucknow – Saharanpur, Ernakulam – Bangaluru

இடையேயான வந்தேபாரத் ரயில் சேவைகளை பிரதமர் தொடங்கி வைத்தது அப்பகுதிகளைச் சேர்ந்த மக்களுக்கு மகிழ்ச்சியை ஏற்படுத்தியுள்ளதாக எமது செய்தியாளர்கள் தெரிவிக்கின்றனர்.

>>>>><<<<<

பிலேபி மூத்த தலைவரும், முன்னாள் துணைப் பிரதமருமான திரு. எல். கே. அத்வானியின் பிறந்த தினம் இன்று கொண்டாடப்படுகிறது.

இதனையொட்டி, தலைவர்கள் பலர் அவருக்கு வாழ்த்து தெரிவித்துள்ளனர்.

குடியரசு துணைத்தலைவர் திரு. சி.பி. ராதாகிருஷ்ணன் விடுத்துள்ள செய்தியில், நாட்டின் வளர்ச்சிக்காக தொலைநோக்குப் பார்வையுடனும், அர்ப்பணிப்புடனும் பணியாற்றியர் திரு. அத்வானி என்று குறிப்பிட்டுள்ளார்.

நாட்டின் வளர்ச்சிக்காக சுயநலமின்றி அர்ப்பணிப்புடன் பணியாற்றியவர் திரு. எல்.கே. அத்வானி என்று பிரதமர் திரு. நரேந்திர மோடி கூறியுள்ளார்.

தகவல் ஒலிபரப்புத்துறை இணையமைச்சர் டாக்டர் எல். முருகன் விடுத்துள்ள செய்தியில், நாட்டின் வளர்ச்சிக்காக தம் வாழ்வையே அர்ப்பணித்தவர் திரு. எல். கே. அத்வானி என்று புகழாரம் சூட்டியுள்ளார்.

>>>>><<<<<

விவசாயிகளின் நலனில் பிரதமர் திரு. நரேந்திர மோடி தனிக்கவனம் செலுத்தி வருவதாக மத்திய அமைச்சர் திரு. பிரல்ஹாத் ஜோஷி கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், கர்நாடகாவில் கரும்பு விவசாயிகள் எதிர்கொள்ளும் பிரச்சினைக்கு அம்மாநில முதலமைச்சர் திரு. சித்தராமையா மத்திய அரசை குறைகூறிருப்பது ஏற்புடையதல்ல என்று குறிப்பிட்டுள்ளார்.

இதுதொடர்பாக கர்நாடக முதலமைச்சருக்கு எழுதியுள்ள கடித்தையும் மத்திய அமைச்சர் தமது சமூகவலைதளப் பக்கத்தில் பகிர்ந்துள்ளார்.

>>>>><<<<<

பீகார் சட்டப்பேரவைக்கு நடைபெற்ற முதல்கட்ட தேர்தலில் 65 புள்ளி பூஜ்யம் எட்டு சதவீத வாக்குகள் பதிவாகியுள்ளது வரலாற்றுச் சிறப்புமிக்கது என்று தேர்தல் ஆணையம் கூறியுள்ளது.

இதுவரை இல்லாத அளவிற்கு அம்மாநிலத்தில் வாக்கு சதவீதம் அதிகரித்துள்ளதாக தலைமை தேர்தல் அதிகாரி திரு. Vinod Singh Gunjyal செய்திக்குறிப்பு ஒன்றில் தெரிவித்துள்ளார்.

Muzafarpur மற்றும் சமஷ்டிபூர் மாவட்டங்களில் அதிக அளவாக 70 சதவீதத்திற்கும் கூடுதலாக வாக்குகள் பதிவாகியுள்ளதாக அவர் அதில் குறிப்பிட்டுள்ளார்.

இரண்டாம் கட்டத் தேர்தலுக்கான வாக்குப்பதிவு 122 தொகுதிகளில் வரும் 11ஆம் தேதி நடைபெறவுள்ளது.

வாக்கு எண்ணிக்கை 14ஆம் தேதி மேற்கொள்ளப்படும்.

>>>><<<<

இந்தியா நியூஸிலாந்து இடையே தடையற்ற வர்த்தக ஒப்பந்தம் தொடர்பான நான்காவது சுற்று பேச்சுக்கள் இன்று நிறைவடைந்தன.

ஆக்லாந்து மற்றும் Rotorua-வில் கடந்த 5 நாட்களாக நடைபெற்ற இந்த பேச்சுக்கள் ஆக்கபூர்வமாக அமைந்ததாக மத்திய அரசின் செய்திக்குறிப்பு தெரிவிக்கிறது.

இந்தியாவின் சார்பில் தொழில் மற்றும் வர்த்தகத்துறை அமைச்சர் திரு. பியூஷ் கோயல் தலைமையிலான குழுவினரும், நியூஸிலாந்து சார்பில் அந்நாட்டு வர்த்தகத்துறை அமைச்சர் திரு. Todd McClay தலைமையிலான குழுவினரும் இப்பேச்சுக்களில் பங்கேற்றனர்.

இப்பேச்சுக்களை தொடர்ந்து மேற்கொள்வது என்றும் இருநாடுகளும் தீர்மானித்துள்ளது.

>>>><<<<

தேசிய உணவு பாதுகாப்பு மற்றும் ஊட்டச்சத்து இயக்கத்தின் சார்பில் சிறுதானிய உணவுத் திருவிழா தமிழகத்தின் நாமக்கல்லில் இரண்டு நாட்களாக நடைபெற்றது.

ஊட்டமிகு சிறுதானியங்கள் என்ற தலைப்பில் நடைபெற்ற இந்த உணவுத் திருவிழாவில் சிறுதானிய உணவுப் பொருட்கள் காட்சிப்படுத்தப்பட்டதாக இதில் பங்கேற்றவர்கள் தெரிவித்தனர்.

(வாய்ஸ் பைட் - பங்கேற்பாளர்கள் 49 செகண்ட்ஸ்)

>>>><<<<

சத்திஷ்கடில் 7 நக்ஸலட்டுகள் சரணடைந்தனர்.

Gariaband மாவட்டத்தில் காவல்துறையினர் முன், இவர்கள் சரணடைந்தாக எமது செய்தியாளர் தெரிவிக்கிறார்.

ஆயுதங்களையும் அவர் ஒப்படைத்தாக அவர் மேலும் கூறுகிறார்.

சரணடைந்த நக்ஸலைட்டுகளுக்கு 37 லட்சம் ரூபாய் பரிசுத்தொகை அறிவிக்கப்பட்டிருந்ததாக காவல்துறையினர் தெரிவித்தனர்.

>>>><<<<

ஜம்மு கஷ்மீரை ஒட்டிய எல்லைப்பகுதியில் ஊடுருவ முயன்ற இரண்டு பேரை பாதுகாப்புப் படையினர் சுட்டுக் கொன்றனர்.

Kupwara மாவட்டத்திற்கு உட்பட்ட *Keran* பகுதியில் ஊடுருவ முயன்ற இவர்களை காவல்துறையினர் சுட்டுக் கொன்றதாக ராணுவ செய்தி தொடர்பாளர் தெரிவித்துள்ளார்.

>>>><<<<

உத்தரபிரதேசத்தில் நேரிட்ட சாலை விபத்தில் 4 பேர் உயிரிழந்தனர்.

Panipat – Khatima நெடுஞ்சாலையில் உள்ள *Bantikhedhi* பாலத்தில் நின்றுகொண்டிருந்த லாரி மீது கார் மோதியதில் இந்த விபத்து நேரிட்டதாக காவல்துறையினர் தெரிவித்தனர்.

>>>><<<<

விளையாட்டுச் செய்திகள்

ஆஸ்திரேலியாவில் நடைபெற்று வரும் சர்வதேச ஸ்குவாஷ் போட்டியில் இந்தியாவின் *Rathika Seelan* இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், 11-9, 11-7, 11-6 என்ற செட்கணக்கில் ஆஸ்திரேலியாவின் *Emma Merson*-ஐ வென்றார்.

அமெரிக்காவில் நடைபெற்று வரும் சர்வதேச ஸ்குவாஷ் போட்டியிலும் இந்தியாவின் *Veer Chottani* அரையிறுதிக்கு முன்னேறியுள்ளார்

>>>><<<<

ஜப்பான் பாரா பேட்மிண்டன் போட்டியில் இந்தியாவின் *Sukant Kadam* இறுதியாட்டத்திற்கு முன்னேறியுள்ளார்.

ஆடவர் ஒற்றையர் பிரிவு அரையிறுதி ஆட்டத்தில் அவர் 21-19, 21-15 என்ற செட்கணக்கில் பிரேஸிலின் *Rogério Xavier De Oliveira*-வை வென்றார்.

Promod Bhagat, Naveen Sivakumar, Mandeep Kaur, Krishna Nagar ஆகியோர் ஆடவர் பிரிவிலும், *Thulasimathi Murugesan, Manisha Ramdass* ஆகியோர் மகளிர் பிரிவிலும் இறுதியாட்டத்திற்கு முன்னேறியுள்ளனர்.

கலப்பு இரட்டையர் பிரிவுகளில் கிருஷ்ணா நாகர் - நித்யஸ்ரீ சுமதி சிவன் இணையும் *Nitesh Kumar – Thulasimathi Murugesan* இணையும், பிரமோத் பகத் – *Manisha Ramdass* இணையும் இறுதியாட்டத்திற்கு முன்னேறியுள்ளனர்.

>>>><<<<

கண் பார்வைத் திறன் குறைபாடுடைய மாற்றுத் திறனாளிகளுக்கான ஆசிய ஜூடோ சாம்பியன் போட்டியில் இந்தியா இரண்டு வெள்ளிப்பதக்கங்களை வென்றது.

அஸ்தானாவில் நடைபெற்ற இப்போட்டியின் ஆடவர் 70 கிலோ எடைப்பிரிவில் *Kapil Parmar*-ம், மகளிர் 52 கிலோ எடைப்பிரிவில் *Kokila*-வும் வெள்ளிப்பதக்கம் வென்றனர்.

>>>><<<<

கெய்ரோ சர்வதேச ஜூனியர் டென்னிஸ் போட்டியில் இந்தியாவின் *Hitesh Chauhan* பட்டம் வென்றார்.

>>>><<<<

ஆசிய வில்வித்தைப் போட்டி டாக்காவில் இன்று தொடங்குகிறது.

வரும் 14ஆம் தேதி வரை நடைபெறவுள்ள இப்போட்டியில், இந்தியாவின் சார்பில் சங்கீதா, அங்கிதா பகத், ராகுல், அபிஷேக் வர்மா, ஜோதி சுரேகா உள்ளிட்ட 20 பேர் பங்கேற்கின்றனர்.

>>>><<<<

இந்தியா - ஆஸ்திரேலியா இடையேயான ஐந்தாவது மற்றும் இறுதி டிவென்டி டிவென்டி கிரிக்கெட் போட்டி இன்று பிரிஸ்பனில் நடைபெறவுள்ளது.

ஐந்து போட்டிகளைக் கொண்ட இந்த தொடரில் இந்தியா 2-1 என்ற ஆட்டக்கணக்கில் முன்னிலை பெற்றுள்ளது. ஒரு போட்டி மழையினால் கைவிடப்பட்டது.

>>>><<<<

பெங்களூருவில் நடைபெற்று வரும் தென்னாப்பிரிக்கா-ஏ அணிக்கு எதிரான இரண்டாவது மற்றும் இறுதி டெஸ்ட் கிரிக்கெட் போட்டியின் மூன்றாம் நாளான இன்று சற்றுமுன்வரை இந்தியா 2வது இன்னிங்ஸில் 5 விக்கெட் இழப்புக்கு 151 ரன் எடுத்துள்ளது.

>>>><<<<

விசாகப்பட்டினத்தில் இன்று தொடங்கிய ஆந்திர அணிக்கு எதிரான ரஞ்சிக் கோப்பை கிரிக்கெட் போட்டியில் முதலில் பேட் செய்து வரும் தமிழகம் முதல் இன்னிங்ஸில் சற்றுமுன்வரை 6 விக்கெட் இழப்புக்கு 82 ரன் எடுத்துள்ளது.

>>>><<<<